

Врз основа на член 23 став 3 од Законот за средно образование („Службен весник на Република Македонија,, бр.44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 81/05, 113/05, 35/2006, 30/07 и 49/07), министерот за образование и наука донесе

КАЛЕНДАР ЗА ОРГАНИЗАЦИЈА НА УЧЕБНАТА 2007/2008 ГОДИНА ВО ЈАВНИТЕ СРЕДНИ УЧИЛИШТА

Член 1

Со овој календар се утврдува организирањето на учебната година во јавните средни училишта согласно програмските целини во наставната година, полугодие, други форми на воспитно образовна дејност и ученички одмор за учебната 2007/2008 година.

Член 2

Учебната година во јавните средни училишта почнува на 3 септември 2007 година, а завршува на 31 август 2008 година.

Наставната година започнува на 3 септември 2007 година и завршува на 10 јуни 2008 година, освен во последната година од гимназиското образование, стручното образование со четиригодишно и тригодишно траење на образование каде редовната настава завршува на 20 мај 2008 година.

Член 3

Наставната година ја сочинуваат две полугодија - I и II полугодие. Првото полугодие започнува на 3 септември 2007 година и завршува на 28 декември 2007 година.

Второто полугодие започнува на 21 јануари 2008 година и завршува на 10 јуни 2008 година.

Член 4

Во текот на учебната година учениците користат зимски и летен одмор.

Зимскиот одмор започнува на 31 декември 2007 година и завршува на 18 јануари 2008 година.

Летниот одмор започнува на 11 јуни 2008 година и завршува на 31 август 2008 година.

Член 5

Јавните средни училишта во времето од 11 јуни до 20 јуни и од 11 август до 23 август 2008 година организираат подготвителна настава, консултации и други форми на помош за учениците кои треба да полагаат поправни испити, испит на годината, дополнителни испити и испити за побрзо напредување.

Јавните средни училишта, за учениците од завршните години на средното образование, во времето од 21 мај до 06 јуни и од 11 август до 22 август 2008 година организираат подготвителна настава, консултации и други форми на помош за учениците кои треба да полагаат поправни испити, испит на годината, дополнителни испити, испити за побрзо напредување, матурски и завршни испити.

Член 6

Екстерните испити од државната матура во гимназиското и во четиригодишното стручно образование се спроведуваат во следниве термини:

- македонски јазик и литература, албански јазик и литература, односно турски јазик и литература на 12 јуни 2008 година со почеток во 9 часот;
- математика, англиски јазик, француски јазик, германски јазик, односно руски јазик на 14 јуни 2008 година со почеток во 9 часот.

За учениците кои во јунскиот испитен рок не положиле дел или сите испити од државната матура или од оправдани причини не полагале државна матура или дел од државната матура во јунскиот испитен рок, се организира втор испитен рок во август во следните термини:

- македонски јазик и литература, албански јазик и литература, односно турски јазик и литература на 14 август 2008 година со почеток во 9 часот;
- математика, англиски јазик, француски јазик, германски јазик, односно руски јазик на 16 август 2008 година со почеток во 9 часот.

Интерните испити од изборниот дел на државната матура се спроведуваат во термини утврдени од училишната матурска комисија на предлог на соодветните училишни предметни комисии и тоа:

- во јунскиот испитен рок во времето од 16 до 28 јуни 2008 година, и
- во августовскиот испитен рок во времето од 18 до 30 август 2008 година.

Презентацијата и одбраната на проектната задача се реализира во периодот од:

- 01 април до 10 мај 2008 година, и
- 18 август до 30 август 2008 година.

Член 7

Училишната матура во гимназиското образование, училишната матура во уметничкото образование и завршниот испит во четиригодишното стручно образование се спроведуваат во два испитни рока и тоа: јуни и август.

Во јунскиот рок:

- задолжителен дел (македонски јазик и литература, албански јазик и литература, односно турски јазик и литература) на 16 јуни 2008 година со почеток во 9 часот.

Во августовскиот рок:

- задолжителен дел (македонски јазик и литература, албански јазик и литература, односно турски јазик и литература) на 18 август 2008 година со почеток во 9 часот.

Испитот од изборниот дел на училишната матура во гимназиското и во уметничкото образование, испитот од изборниот дел на завршниот испит во четиригодишното стручно образование и проектната задача се спроведуваат во термини утврдени од училишната матурска комисија на предлог на соодветните училишни предметни комисии и тоа:

- во јунскиот испитен рок во времето од 18 до 28 јуни 2008 година, и
- во августовскиот испитен рок во времето од 20 до 30 август 2008 година.

Член 8

Завршниот испит во тригодишното стручно образование се спроведува во три испитни рока и тоа: јуни, август и јануари.

Во јунскиот рок:

- македонски јазик и литература, односно албански јазик и литература на 16 јуни 2008 година со почеток во 9 часот.

Во августовскиот рок:

- македонски јазик и литература, односно албански јазик и литература на 18 август 2008 година со почеток во 9 часот.

Индивидуалната практична работа во стручно образование со тригодишно траење се спроведува во термини утврдени од училишната матурска комисија на предлог на соодветните училишни предметни комисии.

Член 9

Воспитно-образовната работа за учениците се организира во текот на целата работна недела.

Член 10

Во текот на наставната година во јавните средни училишта во завршната година на образованието се остваруваат најмалку 166 наставни денови, а за сите останати се остваруваат најмалку 180 наставни денови.

Член 11

На денот на училиштето се организираат културни, спортски и други манифестации.

Традиционалниот ден на просветата за припадниците на заедниците кои следат настава на јазик различен од македонскиот јазик се одбележува со организирање на културни и други манифестации.

Член 12

Работните деновите кога се изведуваат ученичките екскурзии, 21 март - Денот на еколошката акција на младите во Република Македонија и денот на полнолетството, се наставни денови кога се изведуваат посебни програми.

Член 13

Феријалната практика се остварува во зависност од специфичноста на образовниот профил и се изведува за време на летниот одмор на учениците.

Член 14

Со денот на влегувањето во сила на овој календар престанува да важи Календарот за организација на учебната 2007/2008 година во јавните средни училишта („Службен весник на Република Македонија., бр.94/07).

Член 15

Овој календар влегува во сила наредниот ден од денот на неговото објавување во Службен весник на Република Македонија.

Бр. _____
_____.2008 година

МИНИСТЕР,
Сулејман Рушити